

உ.
சிவமயம்

தனங்கிளப்புர் மதாவிற்குளப்பதி

ஞானவைரவர்
பஜனை வழிபாடு



ஆக்கம்:-

தனங்கிளப்பு
வ. சீன்னப்பா

ஆனி - 2012

ՀԱՅԿԱՍՏԱՆԻ ԳՐԱԴԱՐԱՆԻ
ԳՐԱԳՐԱԿԱՆ ԿԵՆՏՐՈՆ
ԵՐԵՎԱՆ 1958



Գրքերի քանակը
10000
Գրքերի արժեքը
1000000
1958-թվ.



**தனாங்கீளப்பூர் மதாவிற்பத்
வைரவர் பஜனை வழிபாடு
விநாயகர் அருள் வேண்டல்**

அம்பிகை பாலா சரணம் சரணம்
ஆனை முகத்தாய் சரணம் சரணம்
எம்பெரு மானே சரணம் சரணம்
ஏரம்ப மூர்த்தீ சரணம் சரணம்
உம்பர்கட் கிறைவா சரணம் சரணம்
ஒருமா முதலே சரணம் சரணம்
தும்பிக்கை ஐயா சரணம் சரணம்
தொல்வினை களைவாய் சரணம் சரணம் 1

சந்திர வர்ணா சரணம் சரணம்
சங்கரன் மகனே சரணம் சரணம்
முந்தி விநாயக சரணம் சரணம்
மூடிக வாகன சரணம் சரணம்
கந்தனுக் கண்ணாய் சரணம் சரணம்
கணபதி தேவா சரணம் சரணம்
வெந்துயர் தீர்ப்பாய் சரணம் சரணம்
வேழமுகத்தோய் சரணம் சரணம் 2

எழுதுநர் ஏத்தும் ஈசா சரணம்
இபமா முகனே சரணம் சரணம்
முழுமுதற் பொருளே சரணம் சரணம்

மோதகப் பிரியா சரணம் சரணம்
தொழுபவர்க் குடனாம் துணையே சரணம்
தும்பி முகத்தருட் சோதீ சரணம்
ஏழுகதிர் போல்ஒளிர் இறைவா சரணம்
ஏரம்ப மூர்த்தீ சரணம் சரணம்

3

மறைமுத லானாய் சரணம் சரணம்
வாரண வதனா சரணம் சரணம்
இறைமுதல் நீயே சரணம் சரணம்
இணைஇல் இறைவா சரணம் சரணம்
குறைகளைந் தருள்வாய் சரணம் சரணம்
கோடுடைக் கோவே சரணம் சரணம்
நறைபால் பழமிவை நயந்தாய் சரணம்
ஞான விநாயக சரணம் சரணம்

4

நித்தியப் பொருளே சரணம் சரணம்
நிர்மல தேவா சரணம் சரணம்
சத்தியின் மகனே சரணம் சரணம்
சகலமும் ஆனாய் சரணம் சரணம்
வித்தைகள் தருவாய் சரணம் சரணம்
வேழ விநாயக சரணம் சரணம்
முத்திக்கு வித்தே சரணம் சரணம்
முழுமுதற் பொருளே சரணம் சரணம்.

5



2. முருகன் தியானம்

(தன்னன்னா தானன்ன தானன்னா
தானன்ன தானன்ன தானன்னா)

தந்தைக்கு மந்திரம் சொன்னவா - அண்டர்
தங்கள் துயர்தீர்த்த மன்னவா
கந்தையா, முருகையா, வேலையா - எம்மைக்
காப்பதுன் பொற்திருத் தாளையா. 1

மேவி மதாவிற் பதியிலே - என்றும்
வீற்றிருந் தேஅருள் வேலையா
பாவிய ராகிய எங்களை - உந்தன்
பன்னிரு கண்கொண்டு பாரையா 2

பண்கண்ட பாட்டுக்கள் பாடினோம் - உந்தன்
பத்தி சிரத்தையில் ஆடினோம்
கண்கண்ட தெய்வம் நீ அல்லவோ - எம்மைக்
காத்தருள் செய்என்று சொல்லவோ? 3

பன்னிரு கைகொண்ட பாலகா - எங்கள்
பாவ வினைகளைத் தீரையா
உன்னிரு தாள்ளங்கள் தஞ்சமே - உன்னை
ஒருநாளும் மறவாதெம் நெஞ்சமே 4

கந்தையா முருகையா வேலையா - எம்மைக்
காப்பதுன் பொற்திருத் தாளையா
சிந்தா குலந்தன்னை நீக்குவாய் - எங்கள்
தேசத்தைச் சொர்க்கமாய் ஆக்குவாய் 5

(சிந்தாகுலம் - மனக்கவலை)



வைரவர் பஜனை வழிபாடு காப்பு

போற்றும் மதாவிற்பதிப் பொய்கையின் ஓரம் - என்றும்
பொலியும் வயிரவர்மேல் சிந்துகள் பாட
ஆற்றல் மிகுந்தவனே ஐங்கரசீலா - கவிதை
அள்ளிச் சொரிந்தருள்வாய் அம்பிகைபாலா

பூவார் மதாவிற்பதி வைரவசாமி - உனது
புகழ்பூத்த பொற்பதியாம் வைரவசாமி
பாவால் பணிந்துநின்றோம் வைரவசாமி - எமக்குப்
பரிந்தருள வேண்டும்ஞான வைரவசாமி 1

கோடி பொருள்குவித்து வைரவாமி - உனக்குக்
கோயில் புனரமைத்தோம் வைரவசாமி
பாடிப் பரவிநின்றோம் வைரவசாமி - எங்களைப்
பார்த்தருள வேண்டுமையா வைரவசாமி 2

பொலியும் மதாவிலிலே வைரவசாமி - மிகுந்த
புகழ்பரப்பி நிற்பவனே வைரவசாமி
வலிமை மிகுந்தவனே வைரவசாமி - எமது
மருந்தே சரணமையா வைரவசாமி 3

தனக் கிளப்பை நீ உகந்தாய் வைரவசாமி - மதாவில்
தலத்தினிலே கோயில்கொண்டாய் வைரவசாமி
மனங்குளிர் வைக்கவேண்டும் வைரவசாமி - உலகில்
மக்களெல்லாம் மலரவேண்டும் வைரவசாமி 4

பிரமன் சிரமரிந்தாய் வைரவசாமி - என்றும்
பெருமைமிக்க தெய்வம் நீயே வைரவசாமி
பரமன் திருவடிவே வைரவசாமி - எங்களைப்
பார்த்திரங்க வேண்டும் ஞான வைரவசாமி 5

சூலப் படையுடையாய் வைரவசாமி - உன்னைத்
தோத்தரித்தோம் காத்தருள்வாய் வைரவசாமி
காலன் அணுகுமுன்னே வைரவசாமி - எமக்குக்
காட்சிதர வேண்டும் ஞான வைரவசாமி 6

சிறியேம் அழுங்குரல்தான் வைரவசாமி - உனது
திருச்செவியில் கேட்கலையோ வைரவசாமி
வறியேம் மனக்கவலை வைரவசாமி - உடனே
மாற்றி அருள் செய்யவேண்டும் வைரவசாமி 7

இல்லாமை நீங்கவேண்டும் வைரவசாமி - எமக்கு
இஷ்ட சித்தி செய்யவேண்டும் வைரவசாமி
எல்லோரும் வாழவேண்டும் வைரவசாமி - இவ்வூர்
இன்பபுரி ஆகவேண்டும் வைரவசாமி 8

காளி அருகமர வைரவசாமி - எமக்கே
காட்சிதர வேண்டும் ஞான வைரவசாமி
மேழி செழிக்க வேண்டும் வைரவசாமி - எமது
வேதனைகள் நீங்கவேண்டும் வைரவசாமி 9

வானம் பொழிய வேண்டும் வைரவசாமி - எமது
வயல்வெளிகள் செழிக்கவேண்டும் வைரவசாமி

தானம் சிறக்கவேண்டும் வைரவசாமி - எமது
தனங்கிளப்பூர் ஓங்கவேண்டும் வைரவசாமி 10

காணும் தலத்திலெல்லாம் வைரவசாமி - நீதான்
காக்கும் கடவுள் அப்பா வைரவசாமி
ஊணும் உடையுமல்ல வைரவசாமி எமக்கு
உன்திருத்தாள் தஞ்சமப்பா வைரவசாமி 11

மாமருத நற்பதியில் வைரவசாமி - என்றும்
வளரும் திருச்சுடரே வைரவசாமி
சேமமுற வைக்கவேண்டும் வைரவசாமி - உனது
திருவடியார் தம்மையெல்லாம் வைரவசாமி 12

வருந்தி அழைக்கிறமே வைரவசாமி - உனது
வண்ணமுகம் காண்பதற்காய் வைரவசாமி
மருந்தே எழுந்தருள்வீர வைரவசாமி - எமது
மாமருத நற்பதியில் வைரவசாமி 13

பொய்கைத் திருப்பதியில் வைரவசாமி - விருட்சம்
பொலியும் மதாவிலே வைரவசாமி
கைகூப்பும் எங்களிடம் வைரவசாமி - கருணைக்
கடலே எழுந்தருள்வீர வைரவசாமி 14

சாந்தி சமாதானம் வைரவசாமி - உலகில்
தழைத்தோங்க வேண்டும்ஞான வைரவசாமி
மாந்தி உனதருளில் வைரவசாமி - எல்லோரும்
வாழ்ந்திருக்க வேண்டுமையா வைரவசாமி 15



காளி பதம் பணீதல் காப்பு

தண்புனல் ஓங்கும்ம தாவிற் குளப்பதி
தன்னில் வளர்காளித் தாயார் மேல்
பண்ணொடு பாட்டுக்கள் பாடி வழிபடப்
பக்கத் துணையாகும் ஐங்கரனே.

காளிதேவீ

வைரவ னார்இடப் பாகத்தி, லேவளர்
மாட்சிமை கொண்டநம் காளியம்மா
துய்யநின் பாதங்கள் தோத்தரித் தோம்வந்து
தோன்றி அருள்தர வேண்டும்மா 1

தாயேஉன் பொன்முகம் காணவந் தோம்எமைத்
தாங்கி அருள்செய்ய வேண்டும்மா
நீயே உலகத்தை ஆள்பவ னேஅம்மா
நேரில் வரவேண்டும் தாயாரே. 2

கோடி உயிர்களைப் பெற்றவ னேஅன்பர்
கூட்டத்தில் எங்களைச் சேருமம்மா
பாடிப் பணிந்திட வந்துநின் றோம்தாயே
பக்கத் துணையாக வாருமம்மா 3

போற்றும் மதாவில் திருப்பதி யில்வளர்
பூரண சந்திரன் போன்றவளே
ஆற்றல் மிகுந்தநம் தாயா ரேளம்மை
ஆதரித் தாண்டருள் செய்யும்மா

4

தாயவ னேஉனை யன்றிவே றேயொரு
தாட்சணி யம்உள்ள தெய்வம் உண்டோ?
தாயவ னேஅபி ராமி மகேஸ்வரி
குலி திரிபுர சுந்தரியே

5

ஐம்பெரும் பூதங்கள் ஆனவ னேதாயே
ஆரணி யேஅருள் தாருமம்மா
எம்பரன் மாலயன் ஆகிய தேவர்கள்
எல்லோரும் கைதொழும் ஈஸ்வரியே

6

நெஞ்சில் தினம் உன்னைப் போற்றுகின் றோம்அம்மா
நீயே புகலிடம் மாந்தருக்கே
அஞ்சுதல் இல்லாமற் செய்யுமம்மா தாயே
அம்பிகை யேஅபி ராமியம்மா

7

வேதத்தின் உட்பொருள் ஆனவளே அம்மா
வேண்டும் பொழுதினில் வாருமம்மா
பாதத்தைச் சூடினோம் எங்கள் தலைகளில்
பார்வதி யேசக்தி ஈஸ்வரியே 8

அந்தரீ கொரிகா மாட்சிநீ மாதரீ
ஆரணீ பூரணீ ஆனவளே
சுந்தரி யேசிவ காமவல்லீ எங்கள்
துன்ப துயரங்கள் தீருமம்மா 9

ஆதி சிவன்திரு மால்அயன் ஆகிய
யாவரும் கைதொழும் நாயகியே
பேதலித் துள்ளம் கலங்கிநிற் கும்எங்கள்
பேரிடர் தீர்த்திட வேண்டுமம்மா 10

ஒங்கும் மதாவிற் திருப்பதி தன்னிலே
ஒன்றி உறைகின்ற தாயவளே
தாங்கி எமைஆள வேண்டுமம்மா எங்கள்
தாட்சணி யேசிவ காமியம்மா 11

முத்திக்கு வித்தான தாயவ ளேளங்கள்
முத்த சிவனுக்கும் முத்தவளே
சித்திகள் தந்தெமைக் காத்தருள் செய்குவை
தேவி அபிராம சுந்தரியே 12

அம்பிகை யேசிவ காமவல்லீ எமை
ஆதரித் தாண்டருள் செய்யுமம்மா
எம்பெரு மாட்டியுன் நாமத்தை யேசொல்லும்
ஏழையைக் கண்கொண்டு பாருமம்மா 13

வானம் பொழிந்திட வேண்டும்மா இந்த
வையகம் ஓங்கிட வேண்டும்மா
தானம் தவம்இவை நாட்டில் நிலைபெறத்
தாட்சணி யேஅருள் தாருமம்மா 14

பற்பல வாயுருக் கொண்டவ ளேயுமை
பார்வதி ஆகிய காளியம்மா
ஒற்றுமை சாந்திச மாதானம் என்பன
ஓங்கிடச் செய்இந்த நாட்டினிலே 15

**தனங்கிளப்பு மதாவிற்குளப்பதி
வைரவர் அருள்வேண்டல்**

பரமனது திருவுளத் துருவான தேவன்நீ
படரொழித் திடுபவனும் நீ
பாதார விந்தங்கள் சரண்என்று நிற்பவர்
பக்கபலம் ஆனவன் நீ
பிரமனது சிரமொன்று கொய்தவனும் நீ உனது
பெயரையே ஒதி நித்தம்
பிரியமொடு வாடுகாய நமஎன்னும் அன்பர்க்குப்
பெருவாழ்வு தருபவனும் நீ
கரமதனில் ஒருகூல மோடுமறை யானநற்
கருநாயின் மீதிவர்ந்து
கவலைபிணி அச்சமிவை எல்லாந் தவிர்த்தருளக்
கடிதிலே ஓடிவருவாய்
வரமருள வளமார் தனங்கிளப் பூரில் எழில்
மாமருதம் ஓங்கி நிற்கும்
மதாவிற் குளப்பதியில் நீங்காது குடிகொண்ட
வைரவப் பெருந்தேவனே.
வைரவப்பத்து

மதாவிற் குளப்பதியில்வளர்
காள்தேவியின் அருள்வேண்டல்

அந்தர் கௌரிகா மாட்சிநீ மாதர்
அம்பிகை உமாதேவி நீ
அகிலம் புரக்குசிவ சக்திநீ துர்க்கை நீ
அபிராமி காயத்ரி நீ
எந்தைசுஸ் வரியும்நீ பெரியாநா யகியும்நீ
இறைவிரா சேஸ்வரியும் நீ
எமதுதாய் சிவகாம சுந்தரி விசாலாட்சி
இலக்குமி மனோன் மணியும் நீ
சந்ததம் பணிகின்ற சரஸ்வதி தடாதகைத்
தாயும்நீ சாவித்திரி நீ
தையல்நா யகியாளி யூர்திபுவ னேஸ்வர்
சாமுண்டி சங்கரியும் நீ
வந்தா தரிக்கின்ற வைரவி மகேஸ்வரி
வாலாம் பிகையும் நீயே
மதாவிற் குளப்பதியில் வடுகேச னோடுவளர்
மாகாளி தேவி நீயே.



திருக்கணித பதிப்பகம் - சாவகச்சேரி

021 227 0257